
നനുനനുത്ത 


നബി(സ)യുടെ ജന്‍മദിനാഘോഷം നബിസ്നേഹമാണോ..? 


Eur og Seren ഴോ 


തീര്‍ച്ചയായും അല്ലാഹുവും അവന്റെ മലക്കുകളും നബിയോട്‌ കാരുണ്യം കാണിക്കുന്നു.സത്യവിശ്വാസികളേ 
നിങ്ങള്‍ അദ്ദേഹത്തിന്റെ മേല്‍ (അല്ലാഹുവിന്റെ ) കാരുണ്യവും ശാന്തിയുമുണ്ടാകാന്‍ പ്രാര്‍ത്ഥിക്കുക. 33: 56. 
ലോകത്തിനാകമാനം അനുഗ്രഹവൂം ലോകാവസാനംവരെയുള്ള മനുഷ്യര്‍ക്ക്‌ സന്‍മാര്‍ഗ്ഗദര്‍ശിയുമായി നിയുക്തനായ 
മുഹമ്മത്നബി(സിക്ക്‌ അല്ലാഹുവിന്‍െറടുക്കലുള്ള മഹനീയ സ്ഥാനമാണ്‌ മുകളില്‍കൊടുത്ത ആയത്തില്‍ വ്യക്തമാക്കുന്നത്‌ 
അല്ലാഹു സദാ അദ്ദേഹത്തില്‍ കാരുണ്യം ചൊരിഞ്ഞു കൊണ്ടിരിക്കുന്നു. അവന്‍െറ മലക്കുകള്‍ അദ്ദേഹത്തിന്നുവേണ്ടി 
പ്രാര്‍ത്ഥിച്ചുകൊണ്ടിരിക്കുന്നു അദ്ദേഹത്തിന്‌ കാരുണ്യവും ശാന്തിയുമുണ്ടാകാന്‍ പ്രാര്‍ത്ഥിക്കണമെന്ന്‌ സത്യവിശ്വാസികളോട്‌ 
അല്ലാഹു കല്‍പിക്കുകയും ചെയ്യുന്നു. മുഹമ്മത്നബി(സ)യോട്‌ സത്യവിശ്വാസികള്‍ കാണിക്കേണ്ട കടപ്പാടുകളെപററിയും 
ബാധ്യതകളെപററിയും ഓര്‍മ്മിപ്പിക്കുന്ന ഖുര്‍ആന്‍ വചനങ്ങളും ഹദീസുകളും നിരവധിയാണ്‌. പ്രവാചകന്‍(സ)യില്‍ 
വിശ്വസിക്കുക, അദ്ദേഹത്തെ അനുസരിക്കുക, പിന്‍പററുക, വിധികര്‍ത്താവായി അംഗീകരിക്കുക, മാതാപിതാക്കളേയും 
സന്താനങ്ങളേക്കാളും ഉപരിയായി അദ്ദേഹത്തെ സ്നേഹിക്കുക, സദാ സമയവും അദ്ദേഹത്തിന്‌ കാരുണ്യവും ശാന്തിയുമു 
ണ്ടാകാന്‍ പ്രാര്‍ത്ഥിക്കുക (സ്വലാത്ത്‌ ചൊല്ലുക) എന്നിങ്ങനെ ആ പട്ടിക നീണ്ടു പോകുന്നു. 
നബി(സ)യുടെമേല്‍ സ്വലാത്ത്‌ ചൊല്ലല്‍ അങ്ങേയററം പുണ്യമുള്ള ഒരു കര്‍മ്മമാകുന്നു. സത്യവിശ്വാസികള്‍ ഓരോ നമസ്‌ക്കാരത്തിലും 
നബി(സ)യുടെ മേല്‍ സ്വലാത്ത്‌ ചൊല്ലിക്കൊണ്ടിരിക്കുന്നു. കൂടാതെ നബി(സ)യുടെ പേര്‍ കേള്‍ക്കുമ്പോഴൊക്കെ സ്വലാത്ത്‌ ചൊല്ലണ 
മെന്ന്‌ നമ്മോട്‌ കല്‍പിക്കുന്നുമുണ്ട്‌. ഇങ്ങിനെ സ്വലാത്ത്‌ ചൊല്ലുന്നവര്‍ക്കുള്ള പ്രതിഫല ത്തെക്കുറിച്ച്‌ നിരവധി ഹദീസുകളിലൂടെ 
തിരുനബി(സ) നമ്മെ പഠിപ്പിക്കുന്നുമുണ്ട്‌. എന്‍െറ സമുദായത്തില്‍ പെട്ട ആരെങ്കിലും ആത്മാര്‍ത്ഥഹൃദയത്തോടെ എന്‍െറ മേല്‍ ഒരു 
സ്വലാത്ത്‌ ചൊല്ലിയാല്‍ അല്ലാഹു അവനോട്‌ പത്ത്‌ കരുണ കാണിക്കും, അവന്‍െറ പദവി പത്തുതവണ ഉയര്‍ത്തും, അവന്‍ പത്ത്‌ 
സല്‍ക്കര്‍മ്മങ്ങള്‍ രേഖപ്പെടുത്തും, അവന്‍െറ പത്തു തിന്‍മകള്‍ മായ്ച്ചു കളയും. (നസാഈ) നബി(സ)യുടെ പേരില്‍ സ്വലാത്ത്‌ 
ചൊല്ലാന്‍ മടിക്കുന്നവരെ ഏററവും വലിയ പിശുക്കനായിട്ടാണ്‌ റസൂല്‍(സ) പരിചയപ്പെടുത്തിയിട്ടുള്ളത്‌. നബി(സ)യെ അനുസരിക്കുകയും 
പിന്‍പററുകയും ചെയ്യുക എന്നത്‌ സത്യവിശ്വാസികളുടെ നിര്‍ബന്ധ ബാധ്യതയും വിശ്വാസത്തിന്‍െറ ഭാഗവുമാണ്‌. വിശുദ്ധ കുര്‍ആനില്‍ 
നിരവധി ആയത്തുകളില്‍ അല്ലാഹുവിനെ അനുസരിക്കാന്‍ പറഞ്ഞ ഉടനെ റസൂലിനേയും അനുസരിക്കുവാന്‍ കല്‍പിക്കുന്നു. 


pve 2: 132.നിങ്ങള്‍ അല്ലാഹുവെയും റസൂലിനെയും അനുസരിക്കുക.നിങ്ങള്‍ അനുഗൃഹീതരായേക്കാം 


PONENT MOEO ER പറ്റത്തെ 


4: 69.ആര്‍ അല്ലാഹുവെയും അവന്റെ ദൂതനെയും അനുസരിക്കുന്നുവോ അവര്‍ അല്ലാഹു അനുഗ്രഹിച്ചവരായ പ്രവാചകന്‍മാര്‍, 
സതൃസന്ധന്‍മാര്‍, രക്തസാക്ഷികള്‍, സച്ചരിതന്‍മാര്‍ എന്നിവരോടൊപ്പമായിരിക്കും. അവര്‍ എത്രനല്ല കൂട്ടുകാര്‍! 
സത്യവിശ്വാസികള്‍ തങ്ങളുടെ ജീവിതവുമായി ബന്ധപ്പെട്ട എല്ലാവിധ കാര്യങ്ങളിലും നബി(സ)യെ അനുസരിക്കണമെന്ന്‌ ഇസ്‌ലാം 
പഠിപ്പിക്കുന്നു. സത്യവിശ്വാസികള്‍ക്കിടയില്‍ നിലനില്‍ക്കുന്ന തര്‍ക്കവിഷയങ്ങളില്‍ വിധികര്‍ത്താവായി സ്വീകരിക്കേണ്ടതും നബി(സ)യെ 
ആണ്‌. നബി(സ)യുടെ തീരുമാനം പൂര്‍ണസമ്മതത്തോടെയും മനഃപ്രയാസമില്ലാതെയും വിശ്വാസികള്‍ അംഗീകരിക്കുക തന്നെ വേണം 
[പടച്ച EPIC TEETER RRERE 
4 : 65. ഇല്ല, നിന്റെ രക്ഷിതാവിനെത്തന്നെയാണ സത്യം; അവര്‍ക്കിടയില്‍ഭിന്നതയുണ്ടായ കാര്യത്തില്‍ അവര്‍ നിന്നെ 
വിധികര്‍ത്താവാക്കുകയും, നീ വിധികല്‍പിച്ചതിനെപ്പറ്റി പിന്നീടവരുടെമനസ്സുകളില്‍ ഒരു വിഷമവും തോന്നാതിരിക്കുകയും, 
അത്‌ പൂര്‍ണ്ണമായി സമ്മതിച്ച്‌ അനുസരിക്കുകയും ചെയ്യുന്നതുവരെ അവര്‍ വിശ്വാസികളാവുകയില്ല. 
നബി(സ)യെ സ്നേഹിക്കുക എന്നതാണ്‌ വിശ്വാസികള്‍ അവിടുത്തോട്‌ പുലര്‍ത്തേണ്ട കടപ്പാടുകളില്‍ പ്രധാനപ്പെട്ട മറെറാന്ന്‌. 
നബി(സ) പറഞ്ഞു നിങ്ങളുട ചിതാക്കഭ്ളക്കാളും സന്താനങ്ങളേക്കാളും മുഴുവ ജനങ്ങളേക്കാളും ഞ്ഞാല്‍ നിങ്ങള്‍ക്ക്‌ ഗ്രിയച്ഛട്ടവന്ാ 
കുന്നതുവമര തിങ്ങളില്‍ ഒരാളും വിശ്വാസിയാവ്യകയില്ല. (ബുഖാരി) ഉമര്‍(റ) ഒരിക്കല്‍ നബി(സ)യോട്‌ എമന്നക്കഴിഞ്ഞാല്‍ ചിന്ന 
ഞ്ാഭനററവ്യമധികം ഇഷ്ടച്ഛചടുന്നത്‌ അങ്ങയെരഥക്കെന്ന്‌ ചറഞ്ഞച്ഛോോള്‍ റസൂല്‍(സ)യുടെ മറുപടി ഇതാണ്‌. പോരാ ഉമര്‍, താങ്കളേക്കാള്‍ 
എന്ന ഇഷ്ടം്ചട്ുന്നത്യവമര താങ്കളുടെ ഈമാന്‍ പുര്‍ത്മിയാവ്ുകയില്ല. ശത്രുക്കള്‍ വധശിക്ഷക്ക്‌ വിധേയനാക്കിയ സ്വഹാബിയോട്‌ 
വധശിക്ഷ നടപ്പാക്കുന്നതിനു മുന്‍പായി “നിന്നെ മോചിപ്പിക്കുകയും പകരം മുഹമ്മതിനെ വധിക്കുകയും ചെയ്യുന്നത്‌ നീ ഇഷ്ടപ്പെടുമോ ? 
എന്ന്‌ ചോദിച്ചപ്പോള്‍ “അല്ലാഹുവിന്‍െറ റസൂലിന്‍െറ കാലില്‍ ഒരു മുള്ള്‌ തറക്കുന്നതുപോലും എനിക്ക്‌ സഹിക്കാനാവില്ല.” എന്നുള്ള 
മറുപടിയാണുണ്ടായത്‌. യുദ്ധവേളകളില്‍ നബി(സ)യുടെ നേരെവരുന്ന അമ്പുകളെയും വാളിനേയും സ്വശരീരംകൊണ്ട്‌ തടഞ്ഞുകൊണ്ട്‌ 
ശഹീദാകുവാന്‍ അവര്‍ക്ക്‌ യാതൊരു മടിയുമുണ്ടായിരുന്നില്ല. ഇങ്ങനെ സ്വന്തം ശരീരംകൊണ്ട്‌ നബി(സ)യുടെനേരെ വരുന്ന അമ്പുകളും 
വാളിനേയും തടുത്ത്‌ ഉഹദ്യുദ്ധത്തില്‍ ശഹീദായ അനസ്‌(റ)വിന്‍െറ ശരീരത്തില്‍ 80ലേറെ വെട്ടുകളും അമ്പുകളുമുണ്ടായിരുന്നു. 
അതെ, സ്വന്തത്തേക്കാളും ലോകത്തുള്ള മററാരേക്കാളും അവര്‍ നബി(സ)യെ സ്നേഹിച്ചു. എന്നാലാ സഹാബത്ത്‌ ഒരിക്കലുംതന്നെ 
നബി(സ)യുടെ ജന്‍മദിനം ആഘോഷിച്ചുകൊണ്ട്‌ ഒരു പ്രവാചകസ്‌നേഹം മാതൃകയായി കാണിച്ചു തന്നില്ല. റസൂല്‍(സ)യെ സ്നേഹി 
ക്കേണ്ടത്‌ എങ്ങിനെയാണെന്ന്‌ നബി(സ)തന്നെ നമ്മളെ പഠിപ്പിക്കുന്നുണ്ട്‌. ആരെങ്കിലും എന്‍െറ ചര്യ പിന്‍പററിയാല്‍ അവന്‍ എന്നെ 
ഇഷ്ടപ്പെട്ടു. ആരെങ്കിലും എന്നെ ഇഷ്ടപ്പെട്ടാല്‍ അവന്‍ എന്‍െറ കൂടെ സ്വര്‍ഗ്ഗത്തിലായിരിക്കും. എന്ന്‌ നബി(സ) നമ്മെ സുവിശേഷം 
അറിയിച്ചിരിക്കുന്നു. അതിനാല്‍ നബി(സ)യുടെ ചര്യ പിന്‍പററുക. ജീവിതത്തിന്‍െറ സര്‍വ്വമേഖലകളിലും നബി(സ)യുടെ സുന്നത്ത്‌ 
പിന്‍പററി ജീവിക്കുന്നവരാകുക. അതാണ്‌ ഖുര്‍ആനിന്‍െറ മാര്‍ഗ്ഗം. അതാണ്‌ ഒരു യഥാര്‍ഥ വിശ്വാസി ജീവിതത്തില്‍ പ്കര്‍ത്തേണ്ടത്‌. 
അല്ലാഹു പറയുന്നു 118692 PN RSE gE PG | ത്ലന്ന 3 31 ( നബിയേ, ) പറയുക: നിങ്ങള്‍ 
അല്ലാഹുവെ സ്നേഹിക്കുന്നുണ്ടെങ്കില്‍ എന്നെ നിങ്ങള്‍ പിന്തുടരുക. എങ്കില്‍ അല്ലാഹു നിങ്ങളെ സ്നേഹിക്കുകയും 
നിങ്ങളുടെ പാപങ്ങള്‍ പൊറുത്തുതരികയും ചെയ്യുന്നതാണ്‌. അല്ലാഹു ഏറെ പൊറുക്കുന്നവനും കരുണാനിധിയുമത്രെ. 

അതേ, നബി(സ)യുടെ സുന്നത്ത്‌ ലാറു. ബിദ്‌അത്തുകള്‍ വെടിയുകയുംചെയ്ത്‌ ജീവിച്ചാല്‍ മാത്രമേ നമുക്ക്‌ നബി(സ)യെ 
സ്നേഹിക്കാനാവുകയുള്ളൂ. എന്നാല്‍ നബി(സ) പഠിപ്പിച്ച വിശ്വാസാചാരങ്ങളില്‍ വെള്ളം ചേര്‍ത്ത്‌ നബി(സ) പഠിപ്പിക്കാത്ത നിരവധി 
ശിര്‍ക്കന്‍ ദുരാചാരങ്ങള്‍ ഇസ്ലാംദീനാണെന്ന ലേബലൊട്ടിച്ച്‌ സമുദായത്തിലെ അറിവില്ലാത്ത പാവപ്പെട്ടവരുടെ മേല്‍ വെച്ചുകെട്ടി 
പണമുണ്ടാക്കുന്ന ചിലര്‍ നബിസ്നേഹത്തിന്‍െറ പേരിലും അതേ ശൈലിതന്നെ പിന്‍തുടരുന്നതായാണ്‌ കാണുന്നത്‌. നബി(സ)യോ, 
നബി(സ)യില്‍ നിന്ന്‌ നേരിട്ട്‌ ദീന്‍ പഠിച്ച്‌ മനസ്സിലാക്കിയ സഹാബത്തോ ചെയ്യാത്ത - അവരില്‍നിന്ന്‌ ദീന്‍ പഠിച്ച ഉത്തമനുററാണ്ടു 
കാരായ മുസ്ലീംകള്‍ ചെയ്യാത്ത നബിജന്‍മദിനം എന്ന പുത്തനാചാരം ഇന്നു നമ്മുടെ സമൂഹത്തില്‍ വലിയ പ്രധാന്യത്തോടെയാണ്‌ 
കൊണ്ടാടുന്നത്‌. ശിര്‍ക്കന്‍ വിശ്വാസങ്ങളില്‍ അധിഷ്ഠിതമായ പല വിധത്തിലുള്ള നുണക്കഥകളും ഈ മേളകളിലൂടെ മലിദെന്നും 
മാലയെന്നും പറഞ്ഞ്‌ അറിവില്ലാത്ത മുസ്ലിമീങ്ങളെക്കൊണ്ടവര്‍ ചൊല്ലിക്കുന്നു. 

അബൂസഈദ്‌(റ)വില്‍ നിന്ന്‌ നിവേദനം നബി(സ) പറഞ്ഞു. നിശ്ചയം നിങ്ങള്‍ നിങ്ങളുടെ മുന്‍ഗാമികളുടെ പാത 
പിന്തുടരുക തന്നെ ചെയ്യും ചാണിന്‌ ചാണായും മുഴത്തിന്‌ മുഴമായും, എത്രത്തോളമെന്നാല്‍ അവര്‍ ഒരു ഉഡുമ്പിന്‍െറ 
ഇടുങ്ങിയ മാളത്തിലാണ്‌ പ്രവേശിച്ചിരുന്നതെങ്കില്‍ അവരെ പിന്‍പററി നിങ്ങളും അതില്‍ പ്രവേശിക്കുന്നതാണ്‌ 
അല്ലാഹുവിന്‍െറ ദൂതരെ, മുന്‍ഗാമികളെന്നാല്‍ ജൂത ക്രൈസ്തവരാണോ വിവക്ഷ എന്ന്‌ ചോദിക്കപ്പെട്ടു. നബി(സ) പറഞ്ഞു. 
അവരല്ലാതെ പിന്നെ ആര്‍. ?. അതേ സഹോദരങ്ങളേ, ഈ ജന്‍മദിനാഘോഷങ്ങളടക്കമുള്ള സര്‍വ്വ ദുരാചാരങ്ങളും 
നമ്മുടെ സമുദായത്തിലേക്ക്‌ കയറി വന്നത്‌ മററു മതക്കാരെ അനുകരിച്ചുകൊണ്ടാണ്‌. ശ്രീകൃഷ്ണജയന്തി, ബുദ്ധജയന്തി 
ക്രിസ്മസ്‌, എന്നിങ്ങനെ നിരവധി ജന്മദിനാഘോഷങ്ങള്‍ പല സമുദായങ്ങളും തങ്ങളുടെ പുണ്യപുരുഷന്‍മാരുടെ പേരില്‍ 
നടത്തുന്നത്‌ കാണുമ്പോള്‍ ആ ഉഡുമ്പിന്‍മാളത്തില്‍തന്നെ കയറിക്കൂടാന്‍ വാശിയില്‍ മുന്നേറുന്ന ചില പുരോഹിതന്‍മാരും 
അറിവില്ലാതെ അവരുടെ പിന്നാലെ കൂടിയിട്ടുള്ളവരും ജനങ്ങളും നബി(സ)യുടെ ഈ മുന്നറിയിപ്പിനെ ഗനനിക്കുന്നില്ല. 
വകവെക്കുന്നില്ല. - സങ്കടം തന്നെ !! ഇസ്‌ലാമില്‍ ഒരാളുടേയും ജന്‍മദിനമോ മരണദിനമോ ആഘോഷിക്കുന്നത്‌ 
പുണ്യകര്‍മമായി നബി(സ) പഠിപ്പിച്ചി ട്ടില്ല നബി(സ)യില്‍ നിന്ന്‌ നേരിട്ട്‌ ദീന്‍ പഠിച്ച്‌ മനസ്സിലാക്കിയ സഹാബത്തോ 
സ്വലഫുസ്തവാലിഹീങ്ങളായ ഉത്തമനൂററാണ്ടുകാരോ ഇങ്ങനെയൊരാചാരം നടത്തിയിട്ടില്ല. അതുകൊണ്ടുതന്നെ നബി(സ)യുടെ 
ജന്‍മദിനാഘോഷം ബിദ്അത്താകുന്നു. 
നബി(സ) പറഞ്ഞു. രണ്ടുകാര്യങ്ങള്‍ ഞാന്‍ നിങ്ങളില്‍ വിട്ടേച്ച്‌ പോകുന്നു. അത്‌ രണ്ടും മുറുകെ പിടിക്കുന്നപക്ഷം നിങ്ങള്‍ 
ഒരിക്കലും വിഴിപിഴക്കുകയില്ല. അല്ലാഹുവിന്‍െറ കിതാബും എന്‍െറ ചര്യയുമാണവ.. (സ്വഹീഹ്‌ മുസ്ലിം) 
നബി(സ)പറഞ്ഞു. നമ്മുടെ കല്‍പനയില്ലാതെ-ദീനില്‍-വല്ല പ്രവൃത്തിയും ആരെങ്കിലും ചെയ്താല്‍ അത്‌ തള്ള 
പ്പെടേണ്ടതാണ്‌ (മുസ്ലിം) നമ്മുടെ ഈ കാര്യത്തില്‍ (ദീനില്‍) അതില്‍ പെടാത്ത വല്ലതും വല്ലവനും പുതുതായി കൂട്ടിയാല്‍ 
അത്‌ തള്ളേണ്ടതാകുന്നു.(ബുഖാരി, മുസ്ലിം) നബി(സ)പറഞ്ഞു. ഏററവും നല്ല വൃത്താന്തം അല്ലാഹുവിന്‍െറ 
കിതാബാകുന്നു. ഏററവും നല്ല മാര്‍ഗ്ഗം മുഹമ്മദിന്‍െറ മാര്‍ഗ്ഗവും കാര്യങ്ങളില്‍ മോശമായത്‌ അവയില്‍ പുതുതായി 
കൂട്ടിച്ചേര്‍ക്കുന്നതാണ്‌. എല്ലാ ബിദ്‌അത്തും വഴികേടാണ്‌. ( മുസ്ലിം) ദീനില്‍ ബിദ്‌അത്തുകള്‍ ഉണ്ടാക്കുന്നവരെ 
പരലോകത്ത്‌ നബി(സ)യുടെ ഹവളിങ്കല്‍നിന്ന്‌ നബി(സ)തന്നെ ആട്ടിയോടിക്കുമെന്ന്‌ നബി(സ) മുന്നറിയിപ്പ്‌ നല്‍കിയിട്ടുണ്ട്‌. 
നബി(സ)പറഞ്ഞു. ഞാന്‍ ഹയളിങ്കല്‍ നിങ്ങളുടെ മുന്‍പെത്തുന്നതാണ്‌. എന്‍െറ അരികെ വന്നവര്‍ അതില്‍നിന്ന്‌ കുടിക്കും 
അതില്‍ നിന്ന്‌ കുടിച്ചവര്‍ക്ക്‌ പിന്നെ ഒരിക്കലും ദാഹിക്കില്ല. ചില ആളുകള്‍ എന്‍െറയടുത്ത്‌ ഹഈളിങ്കല്‍ വരും. അവരെ 
ഞാനറിയും. അവര്‍ എന്നെയും അറിയും പിന്നെ എന്‍െറയും അവരുടെയും ഇടയില്‍ മറ ഇടപ്പെടുന്നതാണ്‌. അപ്പോള്‍ 
ഞാന്‍ പറയും അവര്‍ എന്നില്‍ (എന്‍െറ ഉമ്മത്തില്‍) പെട്ടവരല്ലോ. അന്നേരം പറയപ്പെടും (നബിയേ) നിനക്കുശേഷം 
അവര്‍ (ദീനില്‍) പുതുതായിട്ടുണ്ടാക്കിയത്‌ നിശ്ചയം നിങ്ങളറിയുകയില്ല. തല്‍സമയം ഞാന്‍ പറയും എന്‍െറ ശേഷം 
ദീനിനെ മാററി മറിച്ചവര്‍ ദൂരെ പോകട്ടെ, ദൂരെ പോകട്ടെ (ബുകാരി - മുത്തം? 
സാധാരണക്കാരായ മുസ്ലീംകള്‍ കരുതുന്നത്‌ ഈ ജന്‍മദിനാഘോഷം നബി(സ)യുടെ കാലം മുതല്‍ക്കേ തുടര്‍ന്നു വരുന്ന 
പണ്യകര്‍മമാണെന്നാണ്‌. എന്നാല്‍ ഇസ്ലാമികപ്രമാണങ്ങളില്‍ യാതൊരുവിധ തെളിവുകളുമില്ലാത്ത ഈ നബിജന്‍മദിനാ 
ഘോഷം ഹിജ്റ 3618ല്‍ ഭരണം നടത്തിയിരുന്ന ശിയാക്കളായ ഫാത്വിമിയാക്കള്‍ കടത്തിക്കൂട്ടിയതാണെന്നുള്ളതാണ്‌ സത്യം. 
സഹോദരങ്ങളേ, നബിസ്നേഹം പറഞ്ഞ്‌ നബി(സ)യുടെ കല്‍പനയില്ലാതെ ഇസ്‌ലാംദീനില്‍ കടത്തിക്കൂട്ടിയ ബര്‍ത്ത്ഡേ 
ആഘോഷങ്ങളടക്കം സകല പുത്തനാചാരങ്ങളും ഒഴിവാക്കേണ്ടതാണ്‌ .നബി(സ)യില്‍നിന്ന്‌ നേരിട്ട്‌ ഖുര്‍ആനും സുന്നത്തും 
കേട്ട്‌ പഠിച്ച്‌ ദീനെന്താണെന്ന്‌ മനസ്സിലാക്കിയ, നമ്മളേക്കാള്‍ കൂടുതല്‍ നബി(സ)യെ അക്ഷരാര്‍ത്ഥത്തില്‍ സ്നേഹിച്ച 
സ്വഹാബത്തോ സ്വലഫുസ്സ്വാലിഹീങ്ങളായ ഉത്തമനൂററാണ്ടുകാരോ ചെയ്തിട്ടില്ലാത്ത ഒരു ആചാരം നമുക്കും വേണ്ട. 
അതില്‍ പുണ്യമില്ല. പുണ്യം കിട്ടുന്നതായിരുന്നുവെങ്കില്‍ ആ മഹത്തുക്കളായവര്‍ അതൊന്നും ഒഴിവാക്കുമായിരുന്നില്ല. 
മാത്രമല്ല; നബിദിനത്തിന്‌ പാരായണം ചെയ്യുന്ന മാലകളിലും മലിദുകളിലൂം കളവുകളും ശിര്‍ക്ക്‌ ബിദ്‌അത്തുകളും 
സര്‍വ്വത്ര നിറഞ്ഞു നില്‍ക്കയാണ്‌. അതെല്ലാം വെടിയുക. ജന്‍മദിനങ്ങളും മരണദിനങ്ങളും കൊണ്ടാടുന്നത്‌ മുസ്ലീംകളുടെ 
ചര്യയല്ല, മറിച്ച്‌ ഹൈന്ദവരുടേയും ജൂത ക്രൈസ്തവരുടെയും ചര്യയാണ്‌. ആ ചര്യകളെ ചാണിനു ചാണായി പിന്‍പററി ആ 
ദുര്‍മ്മാര്‍ഗ്ഗങ്ങളിലേക്ക്‌ ക്ഷണിക്കുന്നവരുടെ ഫിത്നകളെക്കുറിച്ച്‌ ബോധവാന്‍മാരാകുക. സകല ദുരാചാരങ്ങളും ഒഴിവാക്കി 
പരിശുദ്ധ ഖുര്‍ആനിലേക്കും തിരുസുന്നത്തിലേക്കും മടങ്ങുക. അല്ലാഹു അനുഗ്രഹിക്കട്ടെ . ആമീന്‍ 

